

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

śrīmadvālmīkīyarāmāyaṇam

॥ sundarakāṇḍam ॥

triṃśaḥ sargaḥ

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīsītārāmābhyāṃ namaḥ
śrīmate rāmānujāya namaḥ

॥ *sundarakāṇḍam* ॥
triṃśaḥ sargaḥ

sītāyā saha kartavye vārtālāpe hanumato vicāraṇā

hanumānapi vikrāntaḥ sarvaṃ śuśrāva tattvataḥ |
sītāyāstrijaṭāyāśca rākṣasīnāṃ ca tarjitam || 5.30.1 ||

avekṣamāṇastāṃ devīm devatāmiva nandane |
tato bahuidhāṃ cintāṃ cintayāmāsa vānaraḥ || 5.30.2 ||

yāṃ kapīnāṃ sahasrāṇi subahūnyayutāni ca |
dikṣu sarvāsu mārgante seyamāsāditā mayā || 5.30.3 ||

cāreṇa tu suyuktena śatroḥ śaktimavekṣatā |
gūḍhena caratā tāvadavekṣitamidaṃ mayā || 5.30.4 ||

rākṣasānāṃ viśeṣaśca purī ceyaṃ nirīkṣitā |
rākṣasādhipaterasya prabhāvo rāvaṇasya ca || 5.30.5 ||

yathā tasyāprameyasya sarvasattvadayāvataḥ |
samāśvāsayituṃ bhāryāṃ patidarśanakāṅkṣiṇīm || 5.30.6 ||

ahamāśvāsayāmyenāṃ pūrṇacandranibhānanām |
adrṣṭaduḥkhāṃ duḥkhasya na hyantamadhigacchatīm || 5.30.7 ||

yadi hyahaṃ satīmenāṃ śokopahatacetanām |
anāśvāsya gamiṣyāmi doṣavad gamanaṃ bhavet || 5.30.8 ||

gate hi mayi tatreyaṃ rājaputrī yaśasvinī |
paritrāṇamapaśyantī jānakī jīvitam tyajet || 5.30.9 ||

yathā ca sa mahābāhuḥ pūrṇacandranibhānanaḥ |
samāśvāsaituṃ nyāyyaḥ sītādarśanalālasaḥ || 5.30.10 ||

niśācarīṇāṃ pratyakṣamakṣamaṃ cābhibhāṣitam |
kathaṃ nu khalu kartavyamidamaṃ kṛcchragato hyaham || 5.30.11 ||

anena rātriśeṣeṇa yadi nāśvāsyate mayā |
sarvathā nāsti sandehaḥ parityakṣyati jīvitam || 5.30.12 ||

rāmastu yadi pṛcchenmāṃ kiṃ māṃ sītābraviḍ vacaḥ |
kimahaṃ taṃ pratibrūyāmasambhāṣya sumadhyamām || 5.30.13 ||

sītāsandeśarahitaṃ māmitastvarayā gatam |
nirdahedapi kākutsthaḥ krodhatīvreṇa cakṣuṣā || 5.30.14 ||

yadi vodyojayiṣyāmi bhartāraṃ rāmakāraṇāt |
vyarthamāgamaṇaṃ tasya sasainyasya bhaviṣyati || 5.30.15 ||

antaraṃ tvahamāsādya rākṣasīnāmavasthitaḥ |
śanairāśvāsaiyamadya santāpabahulāmimām || 5.30.16 ||

ahaṃ hyatitanuścaiva vānaraśca viśeṣataḥ |
vācaṃ codāhariṣyāmi mānuṣīmīha saṃskṛtām || 5.30.17 ||

yadi vācaṃ pradāsyāmi dvijātiriva saṃskṛtām |
rāvaṇaṃ manyamānā māṃ sītā bhītā bhaviṣyati || 5.30.18 ||

avaśyameva vaktavyaṃ mānuṣaṃ vākyamarthavat |
mayā sāntvayituṃ śakyā nānyatheyaninditā || 5.30.19 ||

seyamālokyā me rūpaṃ jānakī bhāṣitaṃ tathā |
rakṣobhistrāsītā pūrvam bhūyastrāsamupaiṣyati || 5.30.20 ||

tato jātaparitrāsā śabdaṃ kuryānmanasvinī |
jānānā māṃ viśālākṣī rāvaṇaṃ kāmarūpiṇam || 5.30.21 ||

sītayā ca kṛte śabde sahasā rākṣasīgaṇaḥ |
nānāpraharaṇo ghoraḥ sameyādantakopamaḥ || 5.30.22 ||

tato māṃ samparikṣīpya sarvato vikṛtānanāḥ |
vadhe ca grahaṇe caiva kuryuryatnaṃ mahābalāḥ || 5.30.23 ||

taṃ māṃ śākhāḥ praśākhāśca skandhāṃścottamaśākhinām |
dṛṣṭvā ca paridhāvantaṃ bhavyeḥ pariśaṅkitāḥ || 5.30.24 ||

mama rūpaṃ ca samprekṣya vane vicarato mahat |
rākṣasyo bhayavitrastā bhavyurvikṛtasvarāḥ || 5.30.25 ||

tataḥ kuryeḥ samāhvānaṃ rākṣasyo rakṣasāmapi |
rākṣasendranīyuktānāṃ rākṣasendranīveśane || 5.30.26 ||

te śūlaśaranīstriṃśavividhāyudhapāṇayaḥ |
āpateyurvimarde'smin vegenodvegakāraṇāt || 5.30.27 ||

saṃruddhastāstu parito vidhame rākṣasaṃ balam |
śaknuyāṃ na tu samprāptuṃ paraṃ pāraṃ mahodadheḥ || 5.30.28 ||

māṃ vā grhṇīyurāvṛtya bahavaḥ śīghrakāriṇaḥ |
syādiyaṃ cāgrhītārthā mama ca grahaṇaṃ bhavet || 5.30.29 ||

hiṃsābhirucayo hiṃsyurimāṃ vā janakātmaajāṃ |
vipannaṃ syāt tataḥ kāryaṃ rāmasugrīvayoridam || 5.30.30 ||

uddeśe naṣṭamārgē'smin rākṣasaiḥ parivārite |
sāgareṇa parikṣipte gupte vasati jānakī || 5.30.31 ||

viśaste vā grhīte vā rakṣobhirmayi saṃyuge |
nānyaṃ paśyāmi rāmasya sahāyaṃ kāryasādhane || 5.30.32 ||

vimṛśaṃśca na paśyāmi yo hate mayi vānaraḥ |
śatayojanavistīrṇaṃ laṅgayeta mahodadhīm || 5.30.33 ||

kāmaṃ hantuṃ samartha'smi
 sahasrāṅyapi rakṣasām |
 na tu śakṣyāmyahaṃ prāptuṃ
 paraṃ pāraṃ mahodadheḥ || 5.30.34 ||

asatyāni ca yuddhāni saṃśayo me na rocate |
 kaśca niḥsaṃśayaṃ kāryaṃ kuryāt prājñāḥ sasamśayam || 5.30.35 ||

prāṇatyāgaśca vaidehyā bhavedanabhibhāṣaṇe |
 eṣa doṣo mahān hi syānmama sītābhibhāṣaṇe || 5.30.36 ||

bhūtāścārthā virudhyanti deśakālavirodhitāḥ |
 viklavaṃ dūtamāsādya tamaḥ sūryodaye yathā || 5.30.37 ||

arthānarthāntare buddhirniścītāpi na śobhate |
 ghātayanti hi kāryāṅi dūtāḥ paṇḍitamāninaḥ || 5.30.38 ||

na vinaśyet kathaṃ kāryaṃ vaiklavyaṃ na kathaṃ mama |
 laṅghanaṃ ca samudrasya kathaṃ nu na vṛthā bhavet || 5.30.39 ||

kathaṃ nu khalu vākyaṃ me śruṇuyānnodvijeta ca |
 iti sañcintya hanumāṃścakāra matimān matim || 5.30.40 ||

rāmamakliṣṭakarmāṇaṃ subandhumanukīrtayan |
 naināmudvejaiṣyāmi tadbandhugatacetanām || 5.30.41 ||

ikṣvākūṇāṃ variṣṭhasya rāmasya viditātmanaḥ |
 śubhāni dharmayuktāni vacanāni samarpayan || 5.30.42 ||

śrāvayiṣyāmi sarvāṅi madhurāṃ prabruvan giram |
 śraddhāsyati yathā sītā tathā sarvaṃ samādadhe || 5.30.43 ||

iti sa bahavidhaṃ mahāprabhāvo
 jagatipateḥ pramadāmavekṣamāṇaḥ |

madhuramavitathaṃ jagāda vākyaṃ

drumaviṭapāntaramāsthito hanūmān || 5.30.44 ||

|| *ityārṣe śrīmadrāmāyaṇe vālmīkiye ādikāvye*

sundarakāṇḍe triṃśaḥ sargaḥ ||